

महाराष्ट्र शासन  
उच्च व तंत्र शिक्षण विभाग  
आदेश क्रमांक एनजीसी २००७/(१८८/०७)/मशि-३  
मंत्रालय विस्तार भवन, मुंबई ४०० ०३२  
दिनांक:- १७ सप्टेंबर, २००७

पहा:- (१) स्वामी रामानंद तीर्थ मराठवाडा विद्यापीठ, नांदेड यांचे पत्र  
क्र. Acad/Aff/०३/२००७-०८/१६२ दि. १३ जुलै, २००७

**आदेश**

महाराष्ट्र विद्यापीठ अधिनियम १९९४ मधील कलम ८२(४) नुसार राज्यातील विद्यापीठांनी शासनाकडे नवीन अभ्यासक्रम मान्यतेसाठी प्रस्ताव सादर करावयाचे असतात, त्यानुसार विद्यापीठांकडून प्राप्त झालेल्या प्रस्तावांची शासनाने कृतिसमितीद्वारे तपासणी करून समितीच्या शिफारशी व विद्यापीठाच्या शिफारशी विचारात घेऊन महाराष्ट्र विद्यापीठ अधिनियम १९९४ मधील कलम ८२(५) अन्वये प्राप्त अधिकारानुसार नवीन अभ्यासक्रम मंजूर करण्यात येतात, तथापि खालील महाविद्यालयात विद्यार्थ्यांची मागणी लक्षात घेऊन महाराष्ट्र विद्यापीठ अधिनियम १९९४ मधील कलम ८२(५) अन्वये प्राप्त अधिकारानुसार खालील महाविद्यालयास विषय मंजूरी देण्यात येत आहे.

अ.क्र.	संस्थेचे नांव/महाविद्यालयाचे नांव	अभ्यासक्रम
१	लाल बहादूर शास्त्री महाविद्यालय, धर्मबाद, जि. नांदेड	बी. सी. ए.

**अटी व शर्ती:-**

- (१) ज्या महाविद्यालयाला नवीन अभ्यासक्रम मंजूर करण्यात आलेला आहे. त्या महाविद्यालयाने त्यांच्या विभागीय सहसंचालकांकडे ते भविष्यात कोणत्याही परिस्थितीत अनुदानाची मागणी करणार नाहीत असे हमीपत्र सादर करावे.
- (२) संबंधित विभागीय सहसंचालकांचे हमीपत्र सादर केल्याविषयीचे प्रमाणपत्र प्राप्त झाल्याशिवाय विद्यापीठाने संलग्नतेची प्रक्रिया सुरु करू नये.
- (३) महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.
- (४) विद्यापीठाने विहित केलेल्या निकषानुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार अध्यापक वर्ग/ कर्मचारी वर्ग महाविद्यालवाने नेमणे आवश्यक असून इतर सर्व आवश्यक पायाभूत सोयी उपलब्ध कराव्यात.
- (५) ही मान्यता, फक्त शैक्षणिक वर्ष २००७-०८ पुरती मर्यादित आहे. यावर्षी नवीन अभ्यासक्रम सुरु न करणा-या महाविद्यालयांची नवीन अभ्यासक्रमाची ही मान्यता आपोआप रद्द झाली असे समजण्यात येईल.

२. विद्यापीठाने संलग्नोत्तर देण्याबाबत आवश्यक असलेली पुढील कार्यवाही करण्यापूर्वी विद्यापीठाने शासनाच्या मान्यतेबाबतचे आदेश शासनाच्या संकेतस्थळावर अवलोकन केल्याशिवाय संलग्नता देण्याची प्रक्रिया सुरु करू नये. विद्यापीठाने संलग्नतेबाबतचा पूर्तता अहवाल संचालक, उच्च शिक्षण, महाराष्ट्र राज्य, पुणे व संबंधित विभागीय सहसंचालक, उच्च शिक्षण, महाराष्ट्र राज्य यांना पाठवावा.

३. हे आदेश, राज्य शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध असून त्याचा संगणक संकेतांक २००७०९१७११४१५४००१ आहे.

महाराष्ट्राचे राज्यपाल यांच्या आदेशानुसार व नावाने,

०१८  
जि.मि.मि.मि.  
उपाय.०५

( सु. ले. तिडक )

अवर सचिव, महाराष्ट्र शासन

प्रत,

- १) कुलसचिव, स्वामी रामानंद तीर्थ मराठवाडा विद्यापीठ, नांदेड
- २) संचालक, उच्च शिक्षण, महाराष्ट्र राज्य, पुणे
- ३) विभागीय सहसंचालक, उच्च शिक्षण, नांदेड विभाग, नांदेड
- ४) संबंधित संस्था
- ५) निवड नस्ती (मशि-३)